



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	27	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

മകരവിളക്കിന് ഏകോപനവും മുൻകരുതലും ശക്തമാക്കണം - മന്ത്രി കടകംപള്ളി സുരേന്ദ്രൻ

മകരവിളക്ക് ഉത്സവകാലത്ത് സർക്കാർ വകുപ്പുകൾ മുൻകരുതൽ നടപടികളും പ്രവർത്തന ഏകോപനവും ശക്തമാക്കണമെന്ന് സഹകരണ-ടൂറിസം-ദേവസ്വം മന്ത്രി കടകംപള്ളി സുരേന്ദ്രൻ. മണ്ഡലപൂജ അവലോകനം നടത്താനും മകരവിളക്ക് ഉത്സവത്തിന് വേണ്ട ക്രമീകരണങ്ങൾ ചർച്ച ചെയ്യാനും സന്നിധാനം ദേവസ്വം ഗസ്റ്റ് ഹൗസിൽ കൂടിയ ഉദ്യോഗസ്ഥതല യോഗത്തിലാണ് മന്ത്രിയുടെ നിർദ്ദേശം.

അവിചാരിതമായ സംഭവങ്ങൾ ഉടയാൽ നേരിടാൻ ജാഗ്രതയോടെ ഉദ്യോഗസ്ഥർ സന്നദ്ധതരായിരിക്കണം. നിലയ്ക്കലിൽ പാർക്കിങ് സൗകര്യങ്ങൾ വിപുലമാക്കാൻ നടപടി ത്വരിതപ്പെടുത്തും. മകരവിളക്ക് ദർശനത്തിനെത്തുന്ന ഭക്തർ വനത്തിനുള്ളിൽ തമ്പിടിക്കുന്നത് ഒഴിവാക്കാൻ ഉദ്യോഗസ്ഥരുടെ ഭാഗത്തു നിന്നും മാന്യമായ ഇടപെടൽ ഉണ്ടാവണം. പമ്പയിലും സന്നിധാനത്തും കടകളിൽ അഗ്നിസുരക്ഷാ ക്രമീകരണങ്ങൾ ഉറപ്പാക്കാൻ ബോധവൽക്കരണം നടത്താനും മന്ത്രി നിർദ്ദേശിച്ചു.

ഹൃദ്ദേശാഗികളിൽ തിടുകത്തിൽ മലകയറുന്നത് ശ്രദ്ധയിൽപ്പെട്ടിട്ടുണ്ട്. ആരോഗ്യപ്രശ്നമുള്ള ഭക്തർ വിശ്രമിച്ച് മലകയറണമെന്ന സന്ദേശം നൽകാൻ

സംവിധാനമൊരുക്കും. മലകയറി വരുന്ന വഴിയിൽ കുടിവെള്ള ടാപ്പുകളുടെ ദൂരം കുറയ്ക്കും. വെള്ളം കെട്ടികിടക്കുന്ന സാഹചര്യം ഒഴിവാക്കാൻ ടാപ്പുകൾ വഴിയരികിലേക്ക് മാറ്റി സ്ഥാപിക്കും. നിലയ്ക്കലിൽ പാർക്കിങ് ഫീസ് പിരിക്കുന്ന സംവിധാനം വേഗത്തിലാക്കാനും മന്ത്രി നിർദ്ദേശം നൽകി. പമ്പയിൽ വെള്ളം കെട്ടിനിന്ന് മലിനമാകുന്ന സാഹചര്യം ഒഴിവാക്കാനും ജലലഭ്യത ഉറപ്പാക്കാനും നടപടിവേണമെന്ന് മന്ത്രി നിർദ്ദേശിച്ചു. ന്യൂനതകൾ കൂട്ടായ്മയിലൂടെ പരിഹരിക്കണമെന്നു നിർദ്ദേശിച്ച മന്ത്രി പമ്പയിലെ ചില പോരായ്മകൾ ഒഴിച്ചാൽ ഹൈക്കോടതി നിയമിച്ച നിരീക്ഷണ സമിതി സർക്കാർ ഏർപ്പെടുത്തിയ സംവിധാനങ്ങളിൽ തൃപ്തി രേഖപ്പെടുത്തിയതായും എടുത്തുപറഞ്ഞു.

(പി.ആർ. ശബരി-370)

മകരവിളക്ക് ; കൂടുതൽ സൗകര്യങ്ങൾ ഏർപ്പെടുത്തും

മണ്ഡല മഹോത്സവത്തിനു ഏർപ്പെടുത്തിയ സംവിധാനങ്ങളിലെ പോരായ്മകൾ കെട്ടി പരിഹരിച്ച് മകരവിളക്ക് മഹോത്സവത്തിന് ഭക്തർക്കായി കൂടുതൽ സൗകര്യങ്ങൾ ഒരുക്കണമെന്ന് ദേവസ്വമന്ത്രി കടകംപള്ളി സുരേന്ദ്രൻ ഉദ്യോഗസ്ഥർക്ക് നിർദ്ദേശം നൽകി. മകരവിളക്ക് ഒരുക്കങ്ങളും വകുപ്പുകളുടെ പ്രവർത്തനങ്ങളും അവലോകനം ചെയ്യാൻ സന്നിധാനത്ത് മന്ത്രിയുടെ അധ്യക്ഷതയിൽ ചേർന്ന യോഗത്തിലാണ് നിർദ്ദേശം. നിരവധി പ്രതിസന്ധികൾക്കിടയിലും മണ്ഡല മഹോത്സവം ഭംഗിയായി പൂർത്തിയാക്കാൻ കഴിഞ്ഞെന്ന് മന്ത്രി പറഞ്ഞു. ഉദ്യോഗസ്ഥരെയും ജീവനക്കാരെയും മന്ത്രി യോഗത്തിൽ അഭിനന്ദിച്ചു.

വിവിധ വകുപ്പ് ഉദ്യോഗസ്ഥരും സേനാവിഭാഗങ്ങളും നിലവിലെ പ്രവർത്തനങ്ങളുടെ റിപ്പോർട്ടുകൾ യോഗത്തിൽ അവതരിപ്പിച്ചു. മകരവിളക്ക് കാലത്ത് നടപ്പാക്കേണ്ട നിർദ്ദേശങ്ങളും മന്ത്രിയുടെ ശ്രദ്ധയിൽപ്പെടുത്തി. മകരവിളക്കിന് സന്നിധാനത്ത് ഉറപ്പാക്കുന്ന തിരക്ക് നിയന്ത്രിക്കുന്ന സംവിധാനത്തെ കുറിച്ച് ദേശീയ ദുരന്തനിവാരണ സേന വിവരിച്ചു. നിലവിൽ ആരോഗ്യ വകുപ്പിന്റെ പ്രവർത്തനം പൂർണ്ണസജ്ജമാണ്. ഹൃദ്രോഗവിദഗ്ധരുടേതും പമ്പയിൽ എട്ടും നിലയ്ക്കൽ ഏഴും ഡോക്ടർമാർ സേവനമനുഷ്ഠിക്കുന്നു. കൂടാതെ അപ്പാച്ചിമേട്, നീലിമല എന്നിവിടങ്ങളിലും മലകയറുന്ന അയ്യപ്പഭക്തർക്കായി ഹൃദ്രോഗവിദഗ്ധരുടെ യൂണിറ്റുകൾ പ്രവർത്തിക്കുന്നു. ഒരു കുട്ടി മുങ്ങി മരിച്ചതടക്കം ഇതുവരെ മണ്ഡലക്കാലത്ത് 16 മരണങ്ങൾ രേഖപ്പെടുത്തിയിട്ടുണ്ട്. മുൻവർഷത്തെ അപേക്ഷിച്ച് വളരെ കുറച്ച് പകർച്ചവ്യാധികൾ മാത്രമാണ് റിപ്പോർട്ട് ചെയ്തത്. ആവശ്യത്തിന് ജീവനക്കാരും മരുന്നും ലഭ്യമാണ്.

അടിയന്തര ഘട്ടങ്ങളിൽ ഇടപ്പെടാൻ ദുരന്തനിവാരണസേന മൂന്നു

വിഭാഗമായി പ്രവർത്തിക്കുന്നു . വിവിധ വകുപ്പുകളായി സഹകരിച്ച് ദി വസേന പ്രവർത്തനം ഏകോപിപ്പിക്കുന്നു. മകരവിളക്കിന് മുന്നോടിയായി ദുരന്തനിവാരണ സമിതി ജില്ലാ കളക്ടറുടെ അധ്യക്ഷതയിൽ വിവിധ വകുപ്പുകളുടെ പ്രത്യേക യോഗം ചേരും. പമ്പയിലെ സിഗ്നൽ പ്രശ്നം പരിഹരിക്കാൻ നടപടി സ്വീകരിച്ചിട്ടുണ്ട് എൻ.ബി.എസ്.എൻ.എൽ അധികൃതർ അറിയിച്ചു. കുടിവെള്ള വിതരണം പരാതികൾക്കിട നൽകാതെ കാര്യക്ഷമായി നടക്കുന്നു എന്ന് ജലവിതരണ വകുപ്പും അറിയിച്ചു. വനംവകുപ്പ് പമ്പയിൽ നിന്നും സന്നിധാനത്തു നിന്നും ഇതുവരെ ഇരുന്നൂറ്റി അമ്പതോളം പാവുകളെ പിടികൂടി. എലിഫന്റ് സ്വാഡ് മുഴുവൻ സമയവും സജ്ജമാണ്. പന്നിയുടെ തേറ്റുകൊ 10 കേസുകൾ റിപ്പോർട്ട് ചെയ്തിട്ടുണ്ട് . പന്നിശല്യം പരിഹരിക്കാൻ എലിഫന്റ് സ്വാഡിന്റെ കൂടി സഹകരണത്തോടെ നിരീക്ഷണം ശക്തമാക്കി. കെ.എസ്.ഇ.ബി ആയിരം ലൈറ്റുകൾ കൂടി അധികമായി സ്ഥാപിക്കും. അയ്യപ്പസേവാ സംഘം ദിവസേന പതിനായിരം പേർക്ക് അന്നദാനം നൽകുന്നു . ചില്ലറ എണ്ണി തിട്ടപ്പെടുത്തുന്നതിൽ കാലതാമസം ശ്രദ്ധയിൽ പെട്ടതിനെ തുടർന്ന് പണമെണ്ണുന്ന മെഷീൻ പൂർണ്ണ സജ്ജമാക്കാൻ ബാങ്ക് അധികൃതർക്ക് ദേവസ്വം ബോർഡ് നിർദ്ദേശം നൽകി. കഴിഞ്ഞ വർഷത്തേക്കാൾ റോഡപകടങ്ങൾ കുറവാണെന്ന് മോട്ടോർ വാഹന വകുപ്പ് യോഗത്തിൽ അറിയിച്ചു. നിലവിലെ ട്രാഫിക് പ്രശ്നം പരിഹരിക്കാൻ നടപടി സ്വീകരിക്കും. കെ.എസ്.ആർ.ടി.സി. പമ്പയിൽ നിന്നും 200 ബസുകൾ മകരവിളക്ക് മഹോത്സവത്തിന് സർവീസ് നടത്തും.

പ്രശ്നങ്ങളിൽ താമസമില്ലാതെ ഇടപ്പെടാൻ ബോർഡിനു കഴിഞ്ഞെന്നും മണ്ഡലകാലത്തെ ന്യൂനതകൾ മകരവിളക്ക് കാലത്ത് പരിഹരിക്കുമെന്നും ദേവസ്വം ബോർഡ് പ്രസിഡന്റ് എ. പത്മകുമാർ പറഞ്ഞു. സന്നിധാനം ദേവസ്വം ഗസ്റ്റ് ഹൗസ് സമ്മേളനഹാളിൽ ചേർന്ന യോഗത്തിൽ ദേവസ്വം പ്രിൻസിപ്പൽ സെക്രട്ടറി കെ.ആർ. ജ്യോതിലാൽ, ജില്ലാ കളക്ടർ പി.ബി. നൂഹ്, ശബരിമല എഡിഎം വി.ആർ. പ്രേംകുമാർ, സന്നിധാനം പൊലീസ് സ്പെഷ്യൽ ഓഫീസർ ജി. ജയദേവ്, പമ്പ പൊലീസ് സ്പെഷ്യൽ ഓഫീസർ കാർത്തികേയ ഗോകുലചന്ദ്രൻ, ദേവസ്വം ബോർഡ് അംഗങ്ങളായ കെ.പി. ശങ്കരദാസ്, അഡ്വ. എൻ. വിജയകുമാർ, ദേവസ്വം കമ്മീഷണർ എൻ. വാസു, ദേവസ്വം എക്സിക്യൂട്ടീവ് ഓഫീസർ ഡി. സുധീഷ് കുമാർ, വിവിധ സേനാ വിഭാഗങ്ങൾ, ഫയർഫോഴ്സ്, ആരോഗ്യം, ആയുർവേദം, ഹോമിയോ, ദുരന്തനിവാരണം സമിതി, പോസ്റ്റൽ, ഫുഡ് ആൻഡ് സേഫ്റ്റി, ബി.എസ്.എൻ.എൽ, വാട്ടർ അതോറിറ്റി, വനംവകുപ്പ്, മോട്ടോർ വാഹന വകുപ്പ്, ഉദ്യോഗസ്ഥരും കെ.എസ്.ഇ.ബി, ബാങ്ക് അധികൃതരും അയ്യപ്പസേവാ സംഘം പ്രതിനിധികളും പങ്കെടുത്തു.

(പി.ആർ. ശബരി-371)

മകരവിളക്കുത്സവത്തിന് 30ന് നട തുറക്കും

നാൽപ്പത്തിയൊന്നു ദിവസത്തെ മണ്ഡലകാല തീർത്ഥാടനത്തിലെ പ്രധാനചടങ്ങായ മണ്ഡലപൂജ ഇന്നലെ നടന്നു. രാവിലെ മൂന്നിന് നട തുറന്ന ശേഷം 3.05 ന് നിർമാല്യ പൂജ നടന്നു. 3.15 മുതൽ നടന്ന നെയ്യഭിഷേകത്തിനും രാവിലെ 7.30ന് നടന്ന ഉഷ്ണപൂജയ്ക്കും ശേഷം ഉച്ചയ്ക്ക് 12 നാണ് തങ്കത്തൂണിന് ചാർത്തിയുള്ള മണ്ഡലപൂജ നടന്നത്. തന്ത്രി കണ്ഠർ രാജീവർ, മേൽശാന്തി വി.എൻ. വാസുദേവൻ നമ്പൂതിരി എന്നിവർ ചടങ്ങുകൾക്ക് നേതൃത്വം നൽകി. ദേവസ്വം മന്ത്രി കടകംപള്ളി സുരേന്ദ്രൻ, ദേവസ്വംബോർഡ് പ്രസിഡന്റ് എ. പത്മകുമാർ, അംഗങ്ങളായ കെ.പി. ശങ്കരദാസ്, എൻ.വിജയകുമാർ, ദേവസ്വം കമ്മീഷണർ എൻ. വാസു, ദേവസ്വംവകുപ്പ് പ്രിൻസിപ്പൽ സെക്രട്ടറി കെ.ആർ. ജ്യോതിലാൽ, സന്നിധാനം പൊലീസ് സ്പെഷ്യൽ ഓഫീസർ ജി. ജയദേവ്, പമ്പ പൊലീസ് സ്പെഷ്യൽ ഓഫീസർ കാർത്തികേയ ഗോകുലചന്ദ്രൻ, ദേവസ്വം എക്സിക്യൂട്ടീവ് ഓഫീസർ ഡി. സുധീഷ് കുമാർ തുടങ്ങിയവർ ചടങ്ങിൽ സന്നിഹിതരായി. മകരവിളക്കുത്സവത്തിനായി ഡിസംബർ 30ന് വൈകിട്ട് 5.30ന് നട തുറക്കും. 2019 ജനുവരി 14നാണ് മകരവിളക്ക് മഹോത്സവം.

(പി.ആർ. ശബരി-372)

നിലയ്ക്കലിൽ പുതിയ ആശുപത്രി സ്ഥാപിക്കും- മന്ത്രി കടകംപള്ളി സുരേന്ദ്രൻ

ആരോഗ്യപ്രവർത്തനങ്ങൾ മെച്ചപ്പെടുത്തി നിലയ്ക്കലിൽ പുതിയ ആശുപത്രി സ്ഥാപിക്കുമെന്ന് ദേവസ്വം മന്ത്രി കടകംപള്ളി സുരേന്ദ്രൻ. ഇവിടെ ചികിത്സയ്ക്ക് സ്ഥിരസംവിധാനം വേണമെന്ന ആവശ്യം പരിഗണിച്ചാണിത്. പാർക്കിങ് സൗകര്യവും നിലയ്ക്കലിൽ വിപുലമാക്കും.

പ്രതിസന്ധികളെ അതിജീവിച്ചാണ് മണ്ഡലമഹോത്സവം കടന്നുപോയത്. ശബരിമലയെ സംഘർഷ ഭൂമിയാക്കാൻ ബോധപൂർവ്വമായ ശ്രമം നടന്നു. എന്നാൽ തൊഴാൻ വന്നവർക്ക് സർക്കാർ സൗകര്യങ്ങൾ ഒരുക്കിയത് സഹായകമായി. പ്രളയം നേരത്തെ ഒരുക്കിയിരുന്ന തീർത്ഥാടന സൗകര്യങ്ങളെ തകിടം മറിച്ചു. കേവലം ഒന്നരമാസം കൊണ്ട് പ്രളയത്തിനുശേഷം തീർത്ഥാടന സൗകര്യങ്ങൾ വീണ്ടും സജ്ജമാക്കിയത്. ഇത് സർക്കാർ സംവിധാനങ്ങളുടെ വിജയമാണ് തെളിയിക്കുന്നത്.

പമ്പാ ബേസ്കയാമ്പായിരുന്നത് നിലയ്ക്കലിലേക്ക് മാറ്റി പമ്പയിൽ

ആയിരംപേർക്ക് വിരിവെക്കാവുന്നത് നിലയ്ക്കലിൽ 6000പേർക്ക് എന്നാക്കി. നിലവിൽ പമ്പയിൽ നിലനിന്നിരുന്ന ചില പോരായ്മകൾ പരിഹരിച്ചുവരുന്നു. പമ്പയ്ക്ക് പുനർജീവനം നൽകുന്നതിന് മണൽവാരൽ ഉൾപ്പെടെ നടപടികൾ എടുക്കുന്നതിന് കേന്ദ്രസർക്കാരിന്റെ ഇടപെടൽ വേണം. പമ്പയിൽ വെള്ളം കുറയുന്നത് പരിഹരിക്കാൻ ഡാം തുറന്ന് വിടേണ്ടിവരും. മണൽ വാരി മാറ്റിയാൽ മാത്രമേ ജലലഭ്യത ഉറപ്പാക്കാനാവൂ. ഇക്കാര്യത്തിൽ സംസ്ഥാന സർക്കാരിന് നേരിട്ട് ഇടപെടാൻ നിയമതടസ്സം ഉണ്ട്.

ശബരിമലയിൽ പ്രശ്നങ്ങൾ സൃഷ്ടിച്ചവർ അപവാദങ്ങൾ നിരത്തി. ഏറ്റവും ഒടുവിൽ ബാരിക്കേഡുകൾ ഉപയോഗിച്ചുവെന്ന് പ്രശ്നങ്ങൾ, ഇപ്പോൾ അതിനും വഴിയില്ലാതായി. പ്രചരിച്ച അപവാദങ്ങളെ തുടർന്ന് ഭക്തരുടെ വരവിൽ കുറവു വന്നു. അക്രമപ്രവർത്തനങ്ങൾ അരങ്ങേറിയതിനാൽ ഭക്തരുടെ സുരക്ഷയെ കരുതി സർക്കാരിന് 144 പ്രഖ്യാപിക്കേണ്ടിവന്നു. കാണിക്ക ഇടാനെ പാടില്ല എന്ന പ്രചാരണം ദക്ഷിണേന്ത്യൻ സംസ്ഥാനങ്ങളിൽ വ്യാപകമായി നടപ്പാക്കിയത് ഭക്തരുടെ വരവ് കുറച്ചു. ഇത് ഭണ്ഡാരത്തെയും ബാധിച്ചതായി മന്ത്രി ചൂണ്ടിക്കാട്ടി.

എന്നാൽ ശബരിമലയിൽ വന്നുകൊണ്ടിരുന്നവർ ഇക്കൊല്ലവും എത്തുമെന്നാണ് പ്രതീക്ഷ. എത്ര ഭക്തർ വന്നാലും ഉൾക്കൊള്ളാവുന്നവിധം സംവിധാനങ്ങൾ ഒരുക്കും. നിലവിൽ കെട്ടിടത്തിലെ കുറവുകൾ പരിഹരിച്ച് മകരവിളക്ക് ഉത്സവം സുഗമമാക്കാൻ എല്ലാവരും സഹകരിക്കണമെന്നും മന്ത്രി അറിയിച്ചു.

(പി.ആർ. ശബരി-373)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--